

మండల అభివృద్ధికి ప్రజాప్రతినిధులకు, అధికారులు సహకరించాలి



- పాల్వంచ సాసైటీ వైర్ల కోర్కెలు

భద్రాద్రి కొత్తగూడెం : పాల్వంచలో మండల సర్వసభ్య సమావేశంలో పాల్వంచ కొత్తగూడెం పాల్వంచ మండల అభివృద్ధి ప్రజాప్రతినిధులకు, అధికారులు సహకారం అందించాలని పాల్వంచ సాసైటీ అధ్యక్షులు, డి.సి.ఎం.ఎస్ మాజీ చైర్మన్, రాష్ట్ర మార్కెట్ మాజీ డైరెక్టర్ కొత్తగూడెం శ్రీనివాసరావు అన్నారు. పాల్వంచ మండల సర్వసభ్య సమావేశం స్థానిక ఎం.పి.డి.ఓ. కార్యాలయంలో



నిర్వహించారు .ఈ కార్యక్రమంలో పాల్వంచ కొత్తగూడెం మాట్లాడుతూ నూతనంగా ఎన్నికైన సర్పంచులు, ప్రజాప్రతినిధుల పై ప్రజలు ఎంతో ఆశలు పెట్టుకున్నారు, వారి ఆశలు వమ్ము చేయకుండా పంచాయితీలను సంబంధిత అధికారులు శ్రద్ధ చూపాలని అన్నారు. మూడు నెలలకు ఒకసారి నిర్వహించే మండల సమావేశానికి అధికారులు గైర్హజరు అవుతున్నారని, వారు మండల సమావేశాలకు



విధిగా హాజరు కావాలన్నారు. తగిన సమాచారం ఇవ్వకుండా సమావేశాలకు హాజరు కాని అధికారులపై చర్యలు తీసుకోవాలని కొత్తగూడెం అన్నారు. ఈ కార్యక్రమంలో స్పెషల్ ఆఫీసర్ శ్రీనివాస్, ఎంపిడిఓ రాజారావు , తదితరులు పాల్గొన్నారు.

యువత భవిష్యత్తుతో చెలగాటం వద్దు

యువత హక్కుల కోసం సంఘటిత పోరాటాలు నిర్వహిస్తాం: డివైఎఫ్ జిల్లా కార్యదర్శి కాళంగి హరికృష్ణ

భద్రాద్రి కొత్తగూడెం : పాల్వంచ, సెప్టెంబర్ 09: యువత భవిష్యత్తుతో ప్రభుత్వాలు చెలగాటం ఆడకుండా, ఖాళీగా ఉన్న ఉద్యోగాలను వెంటనే భర్తీ చేసి యువతకు ఉపాధి అవకాశాలు కల్పించాలని డి వై ఎఫ్ ఐ భద్రాద్రి కొత్తగూడెం జిల్లా కార్యదర్శి కాళంగి హరికృష్ణ డిమాండ్ చేశారు. పాల్వంచ పట్టణంలోని మంచికంటి భవన్లో జరిగిన డివైఎఫ్ఐ పాల్వంచ పట్టణ మరియు మండల మహాసభలో జిల్లా కార్యదర్శి కాళంగి హరికృష్ణ ముఖ్యఅతిథిగా పాల్గొని ప్రసంగించారు. కాళంగి హరికృష్ణ మాట్లాడుతూ దేశంలో యువత సంఖ్య, విద్యావంతుల సంఖ్య పెరుగుతున్నప్పటికీ వారికి తగిన ఉద్యోగ, ఉపాధి అవకాశాలు లభించకపోవడం ఆందోళనకరమన్నారు. యువత చదువు పూర్తయింది.. ఉద్యోగం ఎక్కడ? అర్హత ఉంది.. నియామకం ఎక్కడ? నైపుణ్యం ఉంది.. అవకాశం ఎక్కడ? ఖాళీ పోస్టులు ఉన్నాయి.. భర్తీ ఎప్పుడు? అని ప్రభుత్వాలను యువత ప్రశ్నించాలని పిలుపునిచ్చారు. కేంద్ర, రాష్ట్ర ప్రభుత్వాలు ఎన్నికల సమయంలో యువతకు ఇచ్చిన హామీలను అమలు చేయాలని, నిరుద్యోగ సమస్య పరిష్కారానికి స్పష్టమైన విధానాన్ని ప్రకటించాలని డిమాండ్ చేశారు. పోరాటాల నుంచి పుట్టిన టీడీఎంఎస్ యువత సమస్యలపై దేశవ్యాప్తంగా పోరాటాలను నిర్వహించే లక్ష్యంతో 1980 నవంబర్ 3న లాదయానాలో డివైఎఫ్ఐ అవిర్భవించిందని హరికృష్ణ తెలిపారు.యువతను కేవలం ఉద్యోగాల కోసం ఎదురుచూసే తరంగా కాకుండా, అన్యాయాన్ని ప్రశ్నించే, హక్కుల కోసం పోరాడే, సమాజ మార్పుకు నాయకత్వం వహించే శక్తిగా తీర్చిదిద్దడమే డివైఎఫ్ఐ ఆశయమన్నారు.విద్య, ఉపాధి, ఉద్యోగం, సామాజిక న్యాయం, ప్రజాస్వామ్య హక్కుల కోసం యువతను సంఘటితం చేయడమే డివై ఎఫ్ ఐ లక్ష్యమని తెలిపారు. “డి వై ఎఫ్ ఐ ఒక సంస్థ పేరు మాత్రమే కాదనీ యువత పోరాటాలకు ఒక వేదిక అని యువత హక్కులకు ఒక గొంతుక ని కాళంగి హరికృష్ణ అన్నారు. ప్రశ్నించడం యువత హక్కు జిల్లా అధ్యక్షులు లిక్కి బాలరాజు కేంద్రంలో



ఎవరు అధికారంలో ఉన్నా రాష్ట్రంలో ఎవరు అధికారంలో ఉన్నా యువత సమస్యలకు సమాధానం చెప్పాల్సిన బాధ్యత ప్రభుత్వాలపై ఉందనీ ప్రభుత్వాలను ప్రశ్నించడం వ్యతిరేకత కాదనీ అది ప్రజాస్వామ్య హక్కునీ యువత మౌనంగా ఉంటే సమస్యలు కొనసాగుతాయనీ . యువత ప్రశ్నిస్తే మార్పు మొదలవుతుందనీ డి వై ఎఫ్ ఐ జిల్లా అధ్యక్షులు లిక్కి బాలరాజు అన్నారు యువతను కులం, మతం, ప్రాంతం పేరుతో విడదీసే ప్రయత్నాలను తిప్పికొట్టాలని, మూడవ వ్యూహం, మూడవవ్యూహాలకు దూరంగా ఉండి శాస్త్రీయ ఆలోచనతో ముందుకు సాగాలని పిలుపునిచ్చారు. సోషల్ మీడియాను చైతన్యానికి ఉపయోగించాలనీ నేటి యువత చేతిలో ఉన్న సోషల్ మీడియా శక్తిని ప్రజా సమస్యలపై చైతన్యం కల్పించేందుకు ఉపయోగించాలని బాలరాజు సూచించారు. “చైరట్ అయ్యే విషయాలను ఫోలో అయ్యే యువత కాదు.. సమాజాన్ని మార్చే ఆలోచనలను చైరట్ చేసే యువత కావాలి. ట్రెండీసు ఫోలో అయ్యే తరం కాదు.. మార్పుకు కొత్త ట్రెండీసు సృష్టించే తరంగా ఎదగాలి.”అని అన్నారు. పాల్వంచ పట్టణ మరియు మండల నూతన కమిటీ

మహాసభలో పాల్వంచ పట్టణ మండల నూతన కమిటీని ఎన్నుకున్నారు. పట్టణ బి . వినయ్ , కార్యదర్శి గా సూర్య , మండల కమిటీ అధ్యక్ష కార్యదర్శులు బాలాజీ వెంపటి, పోతురాజు పవన్ కుమార్ ఎన్నికయ్యారు. నూతన కమిటీకి కాళంగి హరికృష్ణ ,లిక్కి బాలరాజు అధినందనలు తెలిపారు. పాల్వంచ పట్టణ , మండల యువత సమస్యలపై నిరంతరం పోరాటాలు నిర్వహిస్తూ, మరింత మంచి యువతను సంఘటితం చేయాలని సూచించారు. మౌనంగా ఉండే యువత చరిత్రను చదువుతుందనీ , ప్రశ్నించే యువత చరిత్రను రాస్తుందనీ , యువత తమ భవిష్యత్తును ఎవరో నిర్ణయిస్తారని ఎదురుచూడకుండా, తమ హక్కుల కోసం తామే నిలబడాలనీ వారు పిలుపునిచ్చారు. యువత హక్కుల కోసం, సామాజిక న్యాయం కోసం, ప్రజాస్వామ్య విలువల కోసం డి వై ఎఫ్ ఐ పోరాటం నిరంతరం కొనసాగుతుందని స్పష్టం చేశారు. మహాసభలో డి వై ఎఫ్ ఐ నాయకులు, కార్యకర్తలు, యువత పెద్ద సంఖ్యలో పాల్గొన్నారు. పాల్వంచ పట్టణ మండల కమిటీ

నిత్యవసర ధరల పెరుగుదలపై కలెక్టరేట్ ముందు ప్రగతిశీల మహిళా సంఘం విమర్శ నిరసన..



సూర్యపేట : రేషన్ షాపుల ద్వారా 14 రకాల నిత్యవసర వస్తువులు అందించాలని డిమాండ్ నిత్యవసర వస్తువుల ధరల పెరుగుదలను నిరసిస్తూ ప్రగతిశీల మహిళా సంఘం (గ్రాబి) ఆధ్వర్యంలో బుధవారం సూర్యపేట జిల్లా కలెక్టరేట్ ముందు విమర్శ నిరసన కార్యక్రమం నిర్వహించారు. కట్టల పొయ్యిపై నూనె లేకుండా కూరగాయలు వండతూ మహిళలు తమ నిరసనను వ్యక్తం చేశారు. అనంతరం డిమాండ్తో కూడిన వినతిపత్రాన్ని జిల్లా రెవెన్యూ అధికారి (డిఆర్ఎస్)కు అందజేశారు. ఈ సందర్భంగా గ్రాబి జిల్లా ప్రధాన కార్యదర్శి కొత్తపల్లి రేణుక మాట్లాడుతూ కేంద్రంలోని టీజీపీ, రాష్ట్రంలోని కాంగ్రెస్ ప్రభుత్వాలు ఎన్నికల హామీలను విస్మరించి కార్పొరేట్ శక్తులకు అనుకూలంగా విధానాలు అమలు

చేస్తున్నాయని ఆరోపించారు. ప్రభుత్వాల నిర్ణయాల కారణంగానే నిత్యవసర వస్తువుల ధరలు రోజురోజుకూ పెరిగి సామాన్య ప్రజలపై తీవ్ర భారం పడుతోందని అన్నారు. గత నెలలో కిలో చక్కెర ధర రూ.42 ఉండగా ప్రస్తుతం రూ. 85కు చేరిందని పేర్కొంటూ, ఇది ఒక్క ఉదాహరణ మాత్రమేనని చెప్పారు. బియ్యం, పప్పులు, నూనెలు, కూరగాయలు సహా అన్ని నిత్యవసర వస్తువుల ధరలు విపరీతంగా పెరగడంతో పేద, మధ్యతరగతి కుటుంబాలు తీవ్ర ఇబ్బందులు ఎదుర్కొంటున్నాయని ఆవేదన వ్యక్తం చేశారు.ప్రజల సంక్షేమం కోసం పనిచేయాల్సిన ప్రభుత్వాలు పెట్టబడిదారులకు మేలు చేసే విధానాలు అమలు చేస్తున్నాయని విమర్శించారు. పెరిగిన ధరలను



వెంటనే తగ్గించి, రేషన్ షాపుల ద్వారా 14 రకాల నిత్యవసర వస్తువులను పేద ప్రజలకు అందుబాటులో ఉంచాలని డిమాండ్ చేశారు. డిమాండ్లు నెరవేరకపోతే రాష్ట్రవ్యాప్తంగా మహిళా సంఘాలతో కలిసి పెద్ద ఎత్తున ఉద్యమాలు చేపడతామని హెచ్చరించారు. ఈ నిరసన కార్యక్రమంలో గ్రాబి జిల్లా ఉపాధ్యక్షురాలు సూరం రేణుక, సహాయ కార్యదర్శి నంత్రిపాత, జిల్లా కమిటీ సభ్యులు ఐతరాజు పద్మ, కట్ట కల్పన, జయమ్మ, పద్మ, రేణుక, అనసూయ, గౌరమ్మ, మమత, రహామతి, మీనాక్షి, రాధా, కుమారి తదితరులు పాల్గొన్నారు.

అక్రమ ఇసుక దందాకు అడ్డుకట్ట అదుపులో నిందితుడు బోలెరో వాహనం



సిద్దిపేట : 09-09-2026 రోజున రామంపేట గ్రామం నుండి కోపాడ మీదుగా సిద్దిపేట కు బోలెరో వాహనంలో అక్రమంగా ఇసుక తరలిస్తుండగా కోపాడ గ్రామ శివారులో కోపాడ మండలం పోలీసు అధికారులు ప్రత్యేక దృష్టి అక్రమాలకు అడ్డుకట్ట నంబర్ డి జీ 02 ఎ 4931ఒక బోలెరో వాహనాన్ని పట్టుకొని కోపాడ పోలీస్ స్టేషన్కు తరలించినా సబ్ ఇన్స్పెక్టర్ అభిలాష్ నిందితుని పై కేసు నమోదు చేయడం జరిగింది. బోలెరో వాహనం డి జీ 02- -4931, జెడ్డి అజయ్ కుమార్ వయసు 28 , గ్రామం నవాపేట చిగురుమామిడి మండల చెందరినా వ్యక్తి గా గుర్తించారు.అక్రమ ఇసుక రవాణాకు పాల్పడితే చట్టరీత్యా కఠిన చర్యలు తీసుకుంటామని మరియు జైలు శిక్ష కూడా తప్పదని ఈ సందర్భంగా సబ్ ఇన్స్పెక్టర్ అభిలాష్ తెలిపారు

ప్రమాదకరంగా విద్యుత్ సరఫరా



సిద్దిపేట : హుస్సాబాద్ ప్రమాదకరంగా విద్యుత్ సరఫరా వైర్లు వేలాడుతున్న రైతుకు ప్రమాదకరంగా దుక్కి దున్నేందుకు అడ్డుగా ఉన్న వైర్లను రైతు కట్టలతో ఎత్తివట్టుకుని దున్నుతున్నవైనం వట్టింతుకొని విద్యుత్ శాఖ ప్రమాదం జరిగితే తప్ప నిద్రలేవని అధికారగణం రైతే రాజు అంటున్న ప్రభుత్వం కానీ రైతుకు ప్రమాదకరంగా భద్రతలేని వైనం వర్షం పడితే దుక్కిదన్నని పరిస్థితి దున్నలనిప్రయత్నం చేస్తే ప్రమాదం పరుగులు పెడుతుంది ఇప్పటికైన అధికారులు నిద్రమత్తు వదలని రైతుకొరుతున్నారు

రాడీషీలర్లకు డిఎస్సీ కౌన్సిలింగ్

అతి చేస్తే తాట తీస్తాం

డిఎస్సీ శివరాం రెడ్డి హెచ్చరిక

నల్గొండ : నల్గొండ నల్గొండ జిల్లాలో శాంతిభద్రతలు సామరస్యంగా ఉన్నాయని,



రాడీషీలర్లు తమకు రాజకీయ నాయకుల బలం ఉందని అతి చేస్తే ఉపేక్షించేది లేదని, తాటతీస్తామని డిఎస్సీ శివరాం రెడ్డి హెచ్చరించారు. గణేష్ ఉత్సవాల సందర్భంగా ప్రతి ఒక్క రాడీషీలర్ పై ప్రత్యేకంగా నిఘా ఉంటుందని, సంఘవిరోధ చర్యలకు పాల్పడితే జిల్లా ఎస్సీ శరత్ చంద్ర పవార్ ఆదేశాలతో వీడి యాక్ట్ తో పాటు జైలు శిక్ష కఠినంగా అమలు చేస్తామని హెచ్చరించారు. పట్టణంలోని 80 నుంచి 100 మంది రాడీషీలర్లకు డిఎస్సీ కార్యాలయంలో కౌన్సిలింగ్ మరియు బైండింగ్ చేశారు. శాంతి భద్రతల విషయంలో రాజీ పడేది లేదని జిల్లా ఎస్సీ కఠిన హెచ్చరికలు జారీ చేసినట్లు తెలిపారు. ఈ కార్యక్రమంలో ఎన్ టౌన్ సీఐ రాజశేఖర్ రెడ్డి, టూ టౌన్ సీఐ ఆదిరెడ్డి, టూ టౌన్ ఎఐఐ సిదాబాబు, రూరల్ ఎఐఐ శివతేజ, పోలీస్ సిబ్బంది తదితరులు పాల్గొన్నారు..

అంబేద్కర్ పై అనుచిత వ్యాఖ్యలు చేసిన

హవాలా ప్రసాద్ ను కఠినంగా శిక్షించాలి,

మక్తబాయి చండుకుమార్.

జహీరాబాద్: బాబా సాహెబ్ అంబేద్కర్ భారత రాజ్యాంగ నిర్మాత ప్రజా హక్కుల సంరక్షకుడు ప్రజాస్వామ్యవాది అపార జ్ఞాన సంపన్నుడు మేధావి సంఘసంగ్రహ అయినటువంటి మహానేత మీద కల్పిత నాయకుడు అనే పుస్తకం రాస్తూ అంబేద్కర్ ని అప్రతిష్ట పాలు చేయాలని చూస్తున్నటువంటి హవాలా ప్రసాద్ ను కఠినంగా శిక్షించాలని సంగారెడ్డి జిల్లా సీనియర్ జర్నలిస్ట్ మక్తబాయి చండుకుమార్ డిమాండ్ చేశారు.



ప్రపంచ మేధావిగా గుర్తింపు పొందినటువంటి బాబాసాహెబ్ అంబేద్కర్ ఈ దేశంలో ప్రధానమంత్రి రాష్ట్రపతి మొదలుకొని సామాన్య ప్రజానీకం వరకు అందరి నీరాజులూ అందుకుంటున్నటువంటి వ్యక్తి అంబేద్కర్ అలాంటి వ్యక్తి పైన బురద జల్లడానికి అంబేద్కర్ ఒక కల్పిత నాయకుడు అని అంబేద్కర్ పైన పుస్తకం రాస్తున్నారు. భారత రాజ్యాంగం రాయద కల్పితమా అని ప్రశ్నించారు.ఈ దేశాన్ని అభివృద్ధి పథంలో నడపడానికి భారత రాజ్యాంగాన్ని హక్కులను ఇవ్వడం కల్పితమా ఈరోజు ఇలాంటి దుష్టశక్తులు మాట్లాడడానికి మాట్లాడే స్వేచ్ఛ అంబేద్కర్ ఇవ్వడం కల్పితమా ప్రభుత్వాలు తెలుసుకొని హవాలా ప్రసాద్ మీద కేసు పెట్టి కఠినంగా శిక్షించి జైలుకు పంపాల్సినటువంటి అవసరం ఉంది ఇలాంటి మార్పుల సమాజానికి వీడవురుగుల్లాగా ఉన్నాదులు మారిరిగా సమాజంలో తిరిగితే మరింత మంది ఉన్నాదులు తయారు అయ్యే అవకాశం ఉంటుంది కనుక ఇలాంటి వారిని జైల్లో పెట్టి శిక్షించవలసింది సంగారెడ్డి జిల్లా సీనియర్ జర్నలిస్ట్ మక్తబాయి చండుకుమార్, కోడి నర్సిమలు చక్రన్ ప్రభుత్వాన్ని డిమాండ్ చేశారు.

భక్తిశ్రద్ధలతో వినాయక చవితి ఉత్సవాలు నిర్వహించాలి

ఇబ్రహీంపట్నం సెప్టెంబర్ 9 (సవగీతం) గణేష్ నవరాత్రి ఉత్సవాలను భక్తిశ్రద్ధలతో ప్రశాంత వాతావరణంలో నిర్వహించాలని మెట్ పల్లి నిజ సురేష్ బాబు, తెలిపారు. అగ్ని ప్రమాదాల నివారణకు ఫైర్ ఎక్స్ టింగ్స్ ష ర్లు, నీటి ద్రవములు, ఇసుక సిద్ధంగా ఉంచాలని సూచించారు. ఇతరుల భానోభావాలను దెబ్బతీసే నినాదాలు పైక్కిలు ఏర్పాటు చేయద్దన్నారు. నదులు చెరువులు కలుషితం కాకుండా ఉండేందుకు వర్షావరణ పరిరక్షణకు ప్రాధాన్యమిస్తూ మట్టి వినాయక విగ్రహాలను ప్రతిష్ఠించాలని సూచించారు. ఊరేగింపుల్లో పెద్ద పెద్ద శబ్దాలు చేసే డీజేలకు అనుమతి లేదని, ఉదయం 6 గం నుండి రాత్రి 10 గం వరకు మాత్రమే సాధారణ సౌండ్ బాక్స్ లు వాడాలని తెలియజేశారు. ఇబ్రహీంపట్నం పోలీస్ స్టేషన్ పరిధిలో గణేష్ మండపాల నిర్వాహకులతో నిర్వహించిన సమావేశంలో కీలకమైన అంశాలను ఎస్పై జీ సవీన్ కుమార్ తెలియజేశారు. వినాయక మండపాల నిర్వహకులు పోలీస్ శాఖ వెల్డ్ సైట్ లో మండపం నిర్వాహకులు వివరాలు, మండపాల ఏర్పాటు స్థలం నిమజ్జనం తేది తదితర పూర్తి వివరాలను ముందుగానే

నమోదు చేసి అనుమతి పొందాలని, ఆన్ లైన్ లో కుదరని వారు సంబంధిత పోలీస్ స్టేషన్ లో దరఖాస్తు చేసుకోవాలని, అనుమతులు పొందిన తర్వాతే మండపాల ఏర్పాటు చేయాలని వివరించారు.వర్షం ఈదురు గాలులు వచ్చిన మండపాలు తట్టుకునేలా బలంగా నిర్మించుకోవాలని అన్నారు.మండపాల వద్ద జూదం అభ్యంతర ప్రసంగాలు అవాంఛనీయ కార్యక్రమాలకు తావివ్వకుండా పోలీసులకు సహకరించాలని శాంతి భద్రతలకు విఘాతం కలిగించకుండా, సూచనలు నిబంధనలు పాటించాలని కోరారు. వినాయక మండపాల వద్ద భక్తి కార్యక్రమాలు మాత్రమే నిర్వహించాలని,భక్తి గీతాలను మాత్రమే వినిపించాలని స్పష్టం చేశారు. ప్రజలకు ఇబ్బందులు కలుగకుండా మండపాలు ఏర్పాటు చేయాలని పేర్కొన్నారు.వినాయక ఉత్సవ కమిటీ సభ్యులు కనీసం ఐదుగురితో ఒక కమిటీగా ఏర్పడి మండపం వద్ద 24 గంటలు పర్యవేక్షించాలి. అత్యవసర పరిస్థితిలో 112కి సమాచారం ఇవ్వాలని తెలిపారు.మండల అధికారులు మాట్లాడుతూ వినాయక మండపాల వద్ద భక్తులకు అన్యదాన



సేవ కార్యక్రమంలో సింగల్ యూజ్ ఫ్లాస్టిక్ వాడకూడదని, అలాగే మండపాల వద్ద విద్యుత్ తీగలు స్పైడ్ బోర్డులు డిపాలను సురక్షితంగా ఏర్పాటు చేయాలని నాణ్యమైన విద్యుత్ పరికరాలు వినియోగించాలని, అన్నారు.ఈ కార్యక్రరంలో ఎంపీడివో గణేష్ తహసీల్దార్ వరప్రసాద్, విద్యుత్ శాఖ ఏఈ సతీష్,పోలీస్ సిబ్బంది, మండపాల నిర్వాహకులు పాల్గొన్నారు.

పెండింగ్ లో ఉన్న స్కాలర్షిప్

ఫీస్ రియింబర్స్మెంటు బకాయిలను వెంటనే విడుదల చేయాలి

తహశీల్దార్ కు వినతి పత్రం

బీజేపీ మండల పార్టీ అధ్యక్షులు నూనె అనిల్ యాదవ్



రాయపర్తి : పెండింగ్లో ఉన్న స్కాలర్షిప్ ఫీజు రియింబర్స్మెంట్ బకాయిలు విడుదల చేయాలి అని రాయపర్తి మండల బీజేపీ పార్టీ అధ్యక్షులు అన్నారు. బుధవారం మండల కేంద్రంలోని స్థానిక తహసీల్దార్ కు ఈ మేరకు వినతి పత్రం అందించారు. అనంతరం ఆయన మాట్లాడుతూ భారతీయ జనతాపార్టీ (బీజేపీ) ద్వారా రాష్ట్ర ప్రభుత్వానికి తెలియ జేయునది 15 వేల కోట్ల రూపాయల స్కాలర్షిప్ ఫీజు రియింబర్స్మెంట్ బకాయిలను చెల్లించకుండా 40లక్షల మంది విద్యార్థుల జీవితాలతో చెలాగటం ఆడుతున్న రాష్ట్ర ప్రభుత్వం మొద్దు నిద్ర వీడి వెంటనే చెల్లించాలని డిమాండ్ చేయడం జరుగుతుంది.రాష్ట్ర ప్రభుత్వ మొంది వైఖరి కారణంగా విద్యార్థులు గత పన్నెండు ఏళ్ళుగా తీవ్ర ఇక్కుళ్లు పడుతున్నారు అని,ఉన్నత చదువులు మధ్యలోనే ఆపివేసి డ్రాపౌట్స్ గమిగిలిపోతున్నారని, స్కాలర్షిప్పులు భిక్ష కాదు ప్రభుత్వ బాధ్యత అని గురెగిరి వెంటనే పెండింగ్లో ఉన్న స్కాలర్షిప్ ఫీజు రియింబర్స్మెంట్ బకాయిలను విడుదల చేసి విద్యార్థులను ఆదుకోవాలని డిమాండ్ చేయడం జరిగింది. ఈ కార్యక్రమంలో ఓపీసీ మోర్చా జిల్లా అధ్యక్షులు వడ్డకొండ రవి కిసాన్ మార్చు జిల్లా ఉపాధ్యక్షులు గడ్డం నరేందర్ జిల్లా నాయకులు కనిగంటి కృష్ణారెడ్డి మండల ప్రధాన కార్యదర్శి నిమిల అనిల్ యువ మోర్చా జిల్లా అధికార ప్రతినిధి పెండ్యాల గణేష్ యువమోర్చా మండల అధ్యక్షులు మంచాల సుమన్ యాదవ్ యూమోర్చా నాయకులు సంధీప్ యాదవ్ సిద్ధు రాకేష్ శివ రాకేష్ తదితరులు పాల్గొన్నారు.

ఆర్డర్లు వచ్చినా.. కదలని ఉపాధ్యాయులు

డిఈఓ ఆదేశాలకూ విలువ లేదా?

సంఘాల ఒత్తిళ్లకు తలోగ్గుతున్న విద్యాశాఖ?



భీమచేపవల్లి : మండలంలోని ప్రభుత్వ పాఠశాలల్లో ఉపాధ్యాయుల కొరత సమస్య నెలలు గడుస్తున్నా పరిష్కారానికి నోచుకోవడం లేదు. విద్యా సంవత్సరం ప్రారంభమై నాలుగు నెలలు కావస్తున్నా పలు పాఠశాలల్లో సరిపడా ఉపాధ్యాయులు లేక విద్యార్థులకు బోధన ఇబ్బందికరంగా మారింది. కొరత ఉన్న పాఠశాలలకు ఉపాధ్యాయులను కేటాయించేందుకు జిల్లా, మండల పరిధిలో 248 మందిని వర్క్ ఆన్ డ్యూటీ కింద డెప్యూటీషన్ చేసినట్లు సమాచారం.అయితే డెప్యూటీషన్ ఉత్తర్వులు అమలులో జాప్యం జరుగుతుండటంతో సమస్య కొనసాగుతోంది. మరోవైపు ఉపాధ్యాయ సంఘాల అభ్యంతరాలు, తమకు అనుకూలమైన ప్రాంతాల్లోనే విధులు కొనసాగించేందుకు జరుగుతున్న ప్రయత్నాలే జాప్యానికి కారణమనే విమర్శలు వినిపిస్తున్నాయి. పాఠశాలల్లో ఉపాధ్యాయుల కొరత స్పష్టంగా ఉన్నప్పటికీ విద్యాశాఖ అధికారులు చొరవ తీసుకోకపోవడంపై తల్లిదండ్రులు ఆగ్రహం వ్యక్తం చేస్తున్నారు.చివరికి నష్టపోయేది ప్రభుత్వ పాఠశాలల్లో చదువుతున్న పేద విద్యార్థులేనని వారు ఆవేదన వ్యక్తం చేస్తున్నారు. ఇలాంటి పరిస్థితులు కొనసాగితే ప్రభుత్వ పాఠశాలలను ప్రజలు ఎందుకు నమ్మాలి? తమ పిల్లలను ప్రభుత్వ బడులకు ఎందుకు పంపాలి? అని ప్రశ్నిస్తున్నారు.ఇప్పటికైనా జిల్లా, మండల విద్యాశాఖ అధికారులు స్పందించి డెప్యూటీషన్ ఉత్తర్వులను అమలు చేసి ఉపాధ్యాయుల కొరతను తీర్చాలని కోరుతున్నారు.

ఘనంగా సర్దార్ సర్వయూ పాపన్న గౌడ్

విగ్రహావిష్కరణ



?కామాంచికల్, సెప్టెంబర్ 9(సవగీతం): గ్రామంలో చారిత్రాత్మక యోధుడు, తెలంగాణను పాలించిన మహనీయుడు సర్దార్ సర్వయూ పాపన్న గౌడ్ విగ్రహం ఘనంగా ఆవిష్కరించబడింది. 1709 సంవత్సరంలో ఢిల్లీ మొఘల్ సామ్రాజ్యంలో నెలకొన్న రాజకీయ అల్లకల్లోలాన్ని ఆనరాగా చేసుకుని, చారిత్రాత్మక గోల్కొండ కోటను స్వాధీనం చేసుకుని వీరోచిత పాలన సాగించిన పాపన్న గౌడ్ చరిత్రను స్ఫురించుకుంటూ గ్రామస్థులు ఈ ప్రతిష్ఠాత్మక కార్యక్రమాన్ని నిర్వహించారు. ఈ వేడుకకు స్థానిక ప్రజలు, గౌడ సంఘ సభ్యులు భారీ సంఖ్యలో తరలివచ్చి ఘన నివాళులు అర్పించారు. ?ఈ చారిత్రాత్మక కార్యక్రమానికి గౌడ సంఘ రాష్ట్ర ఉపాధ్యక్షులు శ్రీ అమర్గాని వెంకటేశ్వర్లు గారు, జిల్లా అధ్యక్షులు శ్రీ బదవల్లి వెంకన్న గారు ముఖ్య అతిథులుగా విచ్చేశారు. వీరితో పాటు డా. రాజశేఖర్ గౌడ్, ఉదుగు శ్రీనివాస్ గౌడ్, పోతాని కృష్ణారావు, బండి నగేష్, గండి రవి తదితరులు పాల్గొన్నారు. అలాగే కామాంచికల్ సాస్ట్రేజీ చైర్మన్ అంతుల లక్ష్మీనారాయణ, సంఘ పెద్దలు గాదేపల్లె ఉపేందర్, పల్లె నరసింహారావు, సహాయ కార్యదర్శులు యానరపు రాములు, బోయినపల్లి శ్రీను గౌడ్, మొక్కు మల్లయ్య మరియు సుమారు 150 మంది గ్రామ గౌడ సంఘ సభ్యులు ఈ కార్యక్రమంలో పాల్గొని విజయవంతం చేశారు.

మట్టి గణపతిని పూజిద్దాం..పర్యావరణాన్ని పరిరక్షిద్దాం

జిల్లా కలెక్టర్ చిత్రా మిత్రా



కరీంనగర్,సెప్టెంబర్9,(సవగీతం) ప్రజలు భక్తులు మట్టి గణపతులను పూజించి పర్యావరణాన్ని పరిరక్షించాలని జిల్లా కలెక్టర్ చిత్రా మిత్రా పిలుపునిచ్చారు. గణేష్ నవరాత్రి ఉత్సవాల సందర్భంగా పర్యావరణ పరిరక్షణపై ప్రజల్లో అవగాహన కల్పించేందుకు తెలంగాణ కాలుష్య నియంత్రణ మండలి ప్రాంతీయ కార్యాలయం, రామగుండం ఆధ్వర్యంలో రూపొందించిన “మట్టి గణపతిని పూజిద్దాం.. పర్యావరణాన్ని పరిరక్షిద్దాం” అనే పోస్టర్లను కలెక్టర్ బుధవారం సాయంత్రం తన చాంబర్లో ఆవిష్కరించారు.ఈ సందర్భంగా కలెక్టర్ మాట్లాడుతూ పర్యావరణహిత గణేష్ విగ్రహాలను ప్రతిష్ఠించి ఉత్సవాలను నిర్వహించాలని సూచించారు. ప్లాస్టర్ ఆఫ్ పారిస్, రసాయన రంగులతో తయారైన విగ్రహాల వల్ల నీటి వనరులు కలుషితమయ్యే అవకాశం ఉన్నందున ప్రజలు మట్టి గణపతులను ప్రోత్సహించాలని కోరారు. పర్యావరణ పరిరక్షణ ప్రతి ఒక్కరి బాధ్యతగా భావించి గణేష్ ఉత్సవాలను ప్రశాంతంగా, పర్యావరణ హితంగా జరుపుకోవాలని తెలిపారు.అనంతరం అడిషనల్ కలెక్టర్ శ్రీనివాసరెడ్డి, హుజూరాబాద్ ఆర్డీఓ జలకుమారిలకు మట్టి గణపతి విగ్రహాలను అందజేశారు. ఈ కార్యక్రమంలో తెలంగాణ కాలుష్య నియంత్రణ మండలి పర్యావరణ ఇంజనీర్ బిక్రమ్ తి పలువురు అధికారులు పాల్గొన్నారు.

గామ పంచాయతీల సమస్యలను తక్షణమే పరిష్కరించాలి

జిల్లా సర్పంచుల ఫోరమ్ అధ్యక్షుడు చల్లా రాకేష్ రెడ్డి

హసన్ పర్తి : గ్రామ పంచాయతీల సమస్యలను తక్షణమే పరిష్కరించాలని కోరుతూ హనుమంకొండ జిల్లాకు చెందిన సర్పంచులు బుధవారం జిల్లా కలెక్టర్ కు వినతిపత్రం సమర్పించారు. తెలంగాణ పంచాయతీరాజ్ ఛాంబర్ రాష్ట్ర అధ్యక్షుడు చింపల సత్యనారాయణరెడ్డి ఆదేశాల మేరకు జిల్లాలోని వివిధ మండలాలకు చెందిన సర్పంచులు పెద్ద సంఖ్యలో కలెక్టర్ కు చేరుకున్నారు.గ్రామ పంచాయతీల అభివృద్ధి, పరిపాలనకు సంబంధించిన సమస్యలను ప్రభుత్వం వెంటనే పరిష్కరించాలని వారు కోరారు. ఉప సర్పంచులకు ఉన్న సంతకాల అధికారం రద్దు చేయాలని, ముద్రణ రుసుము, సుంకాల రూపంలో గ్రామ పంచాయతీలకు రావాల్సిన ఆదాయాన్ని నేరుగా పంచాయతీ ఖాతాల్లో జమ చేయాలని విజ్ఞప్తి చేశారు. సర్పంచుల గౌరవ చేతనాన్ని ప్రస్తుత పరిస్థితులకు అనుగుణంగా పెంచాలని, నెలకు



విద్యుత్ కోతలపై సబ్ స్టేషన్ ఎదుట రైతుల ధర్నా



ఇబ్రహీంపట్నం సెప్టెంబర్ 9 (సవగీతం) జగిత్యాల జిల్లా ఇబ్రహీంపట్నం మండల కేంద్రంలో విద్యుత్ కోతలను నిరసిస్తూ కోజనకొత్తూరు కేశవపూర్ గ్రామ రైతులు ప్రధాన రహదారిపై సబ్ స్టేషన్ ఎదుట రాస్తారోకో నిర్వహించారు. వ్యవసాయ పంటలకు అవసరమైన సమయంలో విద్యుత్ సరఫరా నిలిచిపోవడంతో పంటలు ఎండిపోయే పరిస్థితి నేలకొందని రైతులు ఆవేదన వ్యక్తం చేశారు. ఈ సందర్భంగా రైతులు విద్యుత్ శాఖ కి వ్యతిరేకంగా నినాదాలు చేస్తూ వ్యవసాయ రంగానికి నిరంతర విద్యుత్ సరఫరా చేయాలని డిమాండ్ చేశారు. రోజులో గంటల తరబడి విద్యుత్ కోతలు విధించడంతో విద్యుత్ వోల్టేజ్ హేచ్చుతగ్గుల వల్ల అనేక సార్లు మోటార్లు స్టార్టర్లు కాలిపోవడం జరిగిందని ఆరోపించారు.విద్యుత్ శాఖ ఏఈ సతీష్ అధికారుల దృష్టికి తీసుకెళ్లి వ్యవసాయ రంగానికి రోజు విద్యుత్ సరఫరా చేస్తామని హామీ ఇవ్వడంతో రాస్తారోకో ధర్నాను విరమించారు.ఇ కార్యక్రమంలో రైతులు నాయకులు తదితరులు పాల్గొన్నారు.

కృష్ణవేణి టాలెంట్ స్కూల్లో తెలంగాణ భాషా దినోత్సవ వేడుకలు



రాయకల్ , సెప్టెంబర్ 09,(సవగీతం) రాయకల్ మండల కేంద్రంలోని కృష్ణవేణి టాలెంట్ స్కూల్లో తెలంగాణ భాషా దినోత్సవ వేడుకలను ఘనంగా నిర్వహించారు.కాళోజి నారాయణరావు జయంతిని పురస్కరించుకుని పాఠశాల ఆవరణలో ఈ కార్యక్రమాన్ని నిర్వహించారు.ఈ సందర్భంగా పాఠశాల డైరెక్టర్ కాళోజి నారాయణరావు చిత్రపటానికి పూలమాల వేసి, కొబ్బరికాయ కొట్టి కార్యక్రమాన్ని ప్రారంభించారు. అనంతరం కాళోజి నారాయణరావు తెలుగు భాషకు, తెలంగాణ యాసకు చేసిన సేవలను, ఆయన గొప్పతనాన్ని విద్యార్థులకు వివరించారు. అలాగే తెలుగు భాష యొక్క గొప్పతనం, తీయదనం, ప్రత్యేకత గురించి విద్యార్థులకు అవగాహన కల్పించారు.అనంతరం విద్యార్థులు తెలంగాణలోని వివిధ ప్రాంతాల యాసలను ప్రతిబింబించేలా నాటక ప్రదర్శనలు నిర్వహించి అందరినీ ఆకట్టుకున్నారు. “తెలుగు భాష తీయదనం” అనే పాటకు విద్యార్థులు చేసిన ప్రత్యేక ప్రదర్శన విశేషంగా అలరించింది. మరికొందరు విద్యార్థులు తెలుగు భాష గొప్పతనం, కాళోజి సాహిత్య సేవల గురించి ప్రసంగాలు చేసి తమ ప్రతిభను చాటుకున్నారు. ఈ కార్యక్రమం ద్వారా విద్యార్థుల్లో తెలుగు భాష పట్ల, తెలంగాణ సంస్కృతి మరియు యాన పట్ల అభివ్రాసం పెంపొందించడమే కాకుండా, కాళోజి నారాయణరావు ఆశయాలను తెలుసుకునే అవకాశం కలిగింది.ఈ కార్యక్రమంలో పాఠశాల యజమాన్యం,ఉపాధ్యాయులు మరియు విద్యార్థులు పాల్గొన్నారు.

బీసీల రాజ్యాధికారమే లక్ష్యం

మల్లన్న పాదయాత్రకు సిద్ధం



రాయకల్, సెప్టెంబర్ 09,(సవగీతం) బీసీలకు రాజకీయంగా రాజ్యాధికారం సాధించడమే తీస్వార్ మల్లన్న చేపట్టనున్న పాదయాత్ర ప్రధాన లక్ష్యమని తెలంగాణ రాజ్యాధికార పార్టీ (టీఆర్పీ) జిల్లా అధ్యక్షుడు సాయిని పాపన్న అన్నారు. రాయకల్ ప్రెస్ క్లబ్ లో ఏర్పాటు చేసిన సమావేశంలో ఆయన మాట్లాడుతూ, గత బీఆర్ఎస్ ప్రభుత్వం తీస్వార్ మల్లన్నపై అనేక కుట్రలు చేసినదని ఆరోపించారు.ప్రజల సమస్యలపై నిరంతరం పోరాడుతూ,ప్రజా సంక్షేమమే లక్ష్యంగా పనిచేస్తున్న మల్లన్న శాసన మండలిలో అడిగిన ప్రశ్నలకు ప్రభుత్వం సరైన రీతిలో స్పందించలేదని విమర్శించారు.ప్రజా సమస్యలను ప్రభుత్వ దృష్టికి తీసుకెళ్లడంతో పాటు, బీసీలు మరియు బహుజనలకు రాజకీయ రాజ్యాధికారం సాధించే లక్ష్యంతో తెలంగాణ రాజ్యాధికార పార్టీ ఆవిర్భావ దినోత్సవం సందర్భంగా ఈ నెల 17వ తేదీ నుంచి తీస్వార్ మల్లన్న పాదయాత్ర చేపట్టనున్నట్లు ఆయన తెలిపారు. అగ్రవద్ద పార్టీలను నమ్మి బీసీలు ఇప్పటివరకు మోసపోయారని ఆరోపించిన ఆయన, బీసీలు, బహుజనులు ఐక్యంగా తెలంగాణ రాజ్యాధికార పార్టీలో సభ్యత్వం తీసుకుని రాజ్యాధికార సాధన కోసం ఒకే తాటిపైకి రావాలని పిలుపునిచ్చారు.బహుజన రాజ్యాధికారం కోసం జరుగుతున్న తీస్వార్ మల్లన్న పాదయాత్రను ప్రజలందరూ విజయవంతం చేయాలని ఆయన కోరారు.ఈ కార్యక్రమంలో జగిత్యాల మండల వర్కింగ్ ప్రెసిడెంట్ అరి శేఖర్ ,జగిత్యాల రురల్ ఉపాధ్యక్షులు దశరథం అగునూరి గంగరాజం పాల్గొన్నారు.

ప్రపంచ పర్యాటక దినోత్సవాన్ని ఘనంగా

నిర్వహించాలి .

వీడియో కాన్ఫరెన్స్ లో పాల్గొన్న కలెక్టర్ హేమంత్

ములుగు,సెప్టెంబర్09,(సవగీతం)

.ప్రపంచ పర్యాటక దినోత్సవాన్ని

పురస్కరించుకొని ఈ నెల 27వ తేదీన

జిల్లాలో వివిధ కార్యక్రమాలను ఘనంగా

నిర్వహించాలని రాష్ట్ర పర్యాటక,

సాంస్కృతిక శాఖ ప్రత్యేక ప్రధాన

కార్యదర్శి వాణి ప్రసాద్ అన్నారు.

ఈ మేరకు నిర్వహించిన వీడియో

కాన్ఫరెన్స్ కు జిల్లా కలెక్టర్ బోధేదే

హేమంత్ సహదేవరావు హాజరయ్యారు.

ఈ సందర్భంగా జిల్లా కలెక్టర్ మాట్లాడుతూ

ప్రభుత్వ ఆదేశాల ప్రకారం జిల్లాలోని పర్యాటక ప్రాంతాల అభివృద్ధికి అధికారుల

సమన్వయంతో చర్యలు తీసుకుంటామని, పర్యాటక ప్రాంతాలను ప్రజలందరికీ తెలిసే

విధంగా విస్తృత ప్రచారం నిర్వహిస్తామని తెలిపారు.



తోరూరూ -వెంకటేశ్వర పల్లి, వరంగల్ బస్సు సర్వీస్ ప్రారంభం

గ్రామ సర్పంచ్ సంకినేని సారయ్య

రాయపర్తి : వరంగల్ జిల్లా రాయపర్తి మండలం,ఎస్సీ కాలనీ, శ్రీనగర్ తండా, సుభాష్ తండా, శివరాంపురం క్రాస్ రోడ్ మార్గంలో నూతన పీ జీ అర్బిసి ఎక్స్ప్రెస్ బస్సు సేవలు బుధవారంప్రారంభమయ్యాయి.

అని బస్ సర్వీస్ ను ప్రజలు సద్వినియోగం చేసుకోవాలని గ్రామ సర్పంచ్ సంకినేని సారయ్య తెలిపారు. ఈ సందర్భంగాసంకినేని సారయ్య గ్రామ సర్పంచ్,ఉప సర్పంచ్ మంద రాజు వార్డు మెంబర్లు గురేణిఱుక సుధా గాని నారాయణ భూక్య కాంతమ్మ,తేజవత్ అనిత టెంకాయ కొట్టి బస్సు సేవలను ప్రారంభించారు. కొత్త బస్సు సేవలతో వెంకటేశ్వర్ పల్లి మరియు పరిసర గ్రామాల ప్రజలకు ప్రయోజన సౌకర్యం మరింత మెరుగుపడనుంది.ప్రజల సౌకర్యం కోసం ఈ బస్సు సేవను అందుబాటులోకి తీసుకువచ్చిన పాలకుర్తి నియోజకవర్గ శాసన సభ్యురాలు హనుమాండ్ల యశస్విని రెడ్డి



కి మరియు టీ పి సీ సీ హనుమండ్ల రూస్నీ రాజేందర్ రెడ్డి కి ఎర్రబెల్లి మదన్ మోహన్ రావు కి టి జి ఆర్ టి సి అధికారులకు గ్రామ ప్రజలు కృతజ్ఞతలు తెలిపారు.ఈ కార్యక్రమంలోఅతిథులుగా మార్కెట్ వైస్ చైర్మన్ కృష్ణారెడ్డి

సమ్మయ్య, చెరుపల్లి శ్రీనివాస్, భూక్య యాకుబ్ , కొనకటి సంపత్, కొనుకటి మహేందర్ మంద రమేష్, గ్రామ పెద్దలు, యువజన నాయకులు, కార్యకర్తలు మరియు గ్రామ ప్రజలు పాల్గొన్నారు.

ఘనంగా ప్రజాకవి కాళోజీ నారాయణరావు 112వ జయంతి వేడుకలు

ప్రజాకవి కాళోజీ నారాయణరావు ఆశయాలను ప్రతి ఒక్కరూ అనుసరించాలి జిల్లా కలెక్టర్ సందీప్ కుమార్ రూూ

జనగామ : తెలంగాణ ప్రభుత్వం అధికారికంగా నిర్వహిస్తున్న తెలంగాణ భాషా దినోత్సవం సందర్భంగా ప్రజాకవి కాళోజీ నారాయణరావు 112వ జయంతి వేడుకలను బుధవారం, జిల్లా సమీకృత కలెక్టర్ కార్యాలయంలో ఘనంగా నిర్వహించారు. జిల్లా పాఠశాల విద్యా శాఖ అధ్వర్యంలో జరిగిన ఈ కార్యక్రమానికి జిల్లా కలెక్టర్ సందీప్ కుమార్ రూూ హాజరై, కాళోజీ చిత్రపటానికి జ్యోతి ప్రజ్వలన గావించి, పూలమాలలు సమర్పించి, ఘనంగా నివాళులర్పించారు. ఈ సందర్భంగా జిల్లా కలెక్టర్ మాట్లాడుతూ ప్రజాకవి కాళోజీ తెలంగాణ ఆత్మను, ప్రజల జీవనాన్ని, సామాజిక స్పృహను తన కవిత్వంలో ప్రతిబింబించిన మహోన్నత పుక్తి అని అన్నారు. తెలుగు మాత్రమే కాకుండా ఉర్దూ, హిందీ, మరాఠీ, ఆంగ్లం, తదితర భాషల్లో కూడా కవితలు రచించిన బహుభాషా కోవిదుడిగా కాళోజీ నిలిచారని తెలిపారు. సామాజిక న్యాయం కోసం నిరంతరం పోరాటం చేసిన ప్రజా కవిగా కాళోజీ చరిత్రలో చిరస్థాయిగా నిలిచారని పేర్కొన్నారు. ప్రజల సమస్యలపై స్పందిస్తూ ప్రజాస్వామ్య విలువలను కాపాడేందుకు కాళోజీ చేసిన కృషి అందరికీ ఆదర్శమని అన్నారు. కాళోజీ సేవలను



గుర్తించిన భారత ప్రభుత్వం 1992లో పద్మ విభూషణ్ పురస్కారాన్ని ప్రధానం చేసిందని గుర్తు చేశారు. ఒకసారి ఎమ్మెల్యేగా సేవలందించిన కాళోజీ ప్రజా సంక్షేమానికే ప్రాధాన్యత ఇచ్చారని చెప్పారు. జీవితాంతం మానవతా విలువలను ఆచరించిన కాళోజీ, మరణానంతరం కూడా తన అవయవాలను దానం చేసి సమాజానికి ఆదర్శంగా నిలిచిన గొప్ప పుక్తి అని కొనియాడారు. కాళోజీ ఆశయాలు, మానవతా దృక్పథం, సామాజిక న్యాయం కోసం చూపిన మార్గాన్ని ప్రతి ఒక్కరూ అనుసరించాలని విలుపునిచ్చారు. ఆదనపు కలెక్టర్ రెవెన్యూ డెన్నాలోం, అధికారులు, సర్పంచులు, కాళోజీ

చిత్రపటానికి పూలమాలలు వేసి, నివాళులు సమర్పించారు. పలువురు సర్పంచులు కాళోజీ నారాయణరావు సేవలను స్మరించుకుంటూ, తెలంగాణ భాష, సంస్కృతి, ప్రజాస్వామ్య విలువల పరిరక్షణకు చేసిన విశిష్ట కృషిని కొనియాడారు. కాళోజీ జీవితం భావితరాలకు స్ఫూర్తిదాయకమని తెలిపారు. ఈ కార్యక్రమంలో జీసీడీఓ, గౌనీయా డేగం, ఇతర విద్యా శాఖ అధికారులు, వివిధ శాఖల జిల్లా అధికారులు, పలు మండలాల సర్పంచులు, సాహితీవేత్తలు, ఐడీఓసీ సిబ్బంది, పాఠశాల విద్యా శాఖ సిబ్బంది, తదితరులు పాల్గొన్నారు.

మోదీ ప్రభుత్వం అమలు చేస్తున్న సంక్షేమ పథకాలకు ఆకర్షితులై బిజెపిలో చేరికలు ,

డా. గోగుల రాణా ప్రతాప్ రెడ్డి
సర్పంచ్ : కేంద్రంలోని ప్రధానమంత్రి నరేంద్ర మోదీ నాయకత్వంలోని బీజేపీ ప్రభుత్వం దేశవ్యాప్తంగా అమలు చేస్తున్న ప్రజా సంక్షేమ పథకాలు,అభివృద్ధి కార్యక్రమాలు,సర్పంచ్ల నియోజకవర్గంలో బీజేపీ వరంగల్ జిల్లా ప్రధాన కార్యదర్శి డాక్టర్ గోగుల రాణా ప్రతాప్ రెడ్డి చేపడుతున్న సేవా కార్యక్రమాలకు ఆకర్షితులై సర్పంచ్ల పట్టణంలోని 23, 24వ వార్డులకు చెందిన పలువురు బీఆర్ఎస్, కాంగ్రెస్ నాయకులు భారతీయ జనతా పార్టీలో చేరారు.ఈ సందర్భంగా బీజేపీ నాయకులు మాట్లాడుతూ ప్రధాని నరేంద్ర మోదీ నాయకత్వంలో కేంద్ర ప్రభుత్వం పేదలు, రైతులు, మహిళలు, యువత, విద్యార్థులు, మధ్యతరగతి ప్రజల సంక్షేమం కోసం అనేక పథకాలను అమలు చేస్తోందన్నారు. కేంద్ర ప్రభుత్వ సంక్షేమ పథకాల ద్వారా దేశంలోని కోట్లాది కుటుంబాలకు ప్రయోజనం చేకూరుతోందని తెలిపారు.సర్పంచ్ల నియోజకవర్గంలో డాక్టర్ గోగుల రాణా ప్రతాప్ రెడ్డి ప్రజల సమస్యల పరిష్కారానికి నిరంతరం అందుబాటులో ఉంటూ,ఉచిత వైద్య సేవలు, కంటి వైద్య శిబిరాలు, పేదలకు సహాయం, విద్యార్థులకు చేయూత వంటి అనేక సేవా కార్యక్రమాలను నిర్వహిస్తూ ప్రజలకు అందగా నిలుస్తున్నారని అన్నారు. బిజెపి పట్టణ ప్రధాన కార్యదర్శి సుత్రపు సరిత ఆధ్వర్యంలో బీజేపీలో చేరిన



నాయకులు, కార్యకర్తలకు డాక్టర్ గోగుల రాణా ప్రతాప్ రెడ్డి బిఆర్ఎస్ పార్టీ సీనియర్ నాయకులు కాపాజుల బ్రహ్మచారి కి పార్టీ కందువాలు కప్పి సాధరంగా పార్టీలోకి ఆహ్వానించారు. ఈ సందర్భంగా ఆయన మాట్లాడుతూ బీజేపీలో చేరిన ప్రతి కార్యకర్తకు సమచిత గౌరవం కల్గిస్తామని, ప్రజా సమస్యలపై కలిసికట్టుగా పోరాడుతూ సర్పంచ్ల నియోజకవర్గ అభివృద్ధి కోసం పనిచేస్తామని అన్నారు.సర్పంచ్లలో బీజేపీకి రోజురోజుకూ ప్రజల మద్దతు పెరుగుతోందని, రాోయ్ రోజుల్లో మరింత మంది వివిధ పార్టీల నాయకులు,కార్యకర్తలు బీజేపీలో చేరేందుకు సిద్ధంగా ఉన్నారని ఆయన అన్నారు.ప్రజా సేవే లక్ష్యంగా, అభివృద్ధి ధ్యేయంగా సర్పంచ్ల

నియోజకవర్గంలో బీజేపీని మరింత బలోపేతం చేస్తామని డాక్టర్ గోగుల రాణా ప్రతాప్ రెడ్డి తెలిపారు.బిజెపి పార్టీలో చేరిన వారి పేర్లు 23 వ వార్డ్ నుండి మోటూరి కాశీనాధం,వెంగపండ్ల రాకేష్ పెసరి కార్తికేయ, నాంపల్లి శ్రీనివాస్,24 వ వార్డు నుండి మేకల రవి,కందుకూరి మహేష్ బిజెపి కందువా కప్పి పార్టీలోకి ఆహ్వానించడం జరిగింది.

ఈ కార్యక్రమంలో బిజెపి ఛోడ్ర వీదర్ కౌన్సిలర్ జూలూరు రోజా రాణి,బిజెపి రాష్ట్ర కౌన్సిల్ మెంబర్ వడ్లపల్లి నరసింహా రాములు,పార్లమెంట్ కో కన్వీనర్ కట్ల అహ్వనించడం జరిగింది. ఈ సర్పంచ్లలో బిజెపి సర్పంచ్లలో అంబేద్కర్, నల్లబెల్లి అర్జున్లు తదుక వివయ్,మాజీ కౌన్సిలర్ జుర్రు రాజు,బిజెపి నియోజకవర్గ నాయకులు జూలూరు మసీఫ్ గౌడ్,జిల్లా కిసాన్ మోర్చా జిల్లా నాయకులు శీలం సత్యనారాయణ,బచ్చు వెంకన్న సీనియర్ నాయకులు కుంభం కోమల్ రెడ్డి,యువ మోర్చా జిల్లా ప్రధాన కార్యదర్శి అప్ప దయాకర్,బిజెపి మండల ప్రధాన కార్యదర్శి తాజ్పెల్లి రాము,పట్టణ నాయకులు తాకూర్ విజయ్ సింగ్, కాసుల నాగేంద్రబాబు,పానుగోటి రేపింద్ర చారి తదితరులు పాల్గొన్నారు

ముసినెపల్లి కుమార్ గౌడ్ ఆధ్వర్యంలో కలెక్టరేట్ ను ముట్టడించిన సర్పంచులు

సర్పంచుల హక్కుల కోసం ఐక్య పోరాటం
ములుగు : ములుగు జిల్లా కేంద్రంలో ములుగు జిల్లా సర్పంచుల ఫోరం కన్వీనర్ ఇంద్ర సర్పంచ్ ముసినెపల్లి కుమార్ గౌడ్ ఆధ్వర్యంలో బుధవారం ములుగు జిల్లా లోని 10మండలాలకు చెందిన సుమారు 130 మంది సర్పంచులు ములుగు కలెక్టరేట్ ను ముట్టడించారు.ఈ సందర్భంగా సర్పంచుల ప్రధాన డిమాండ్ అయిన ఉప సర్పంచులకు ఉన్న చెక్ పవర్ను వెంటనే రద్దు చేసి,గ్రామ పంచాయతీల పరిపాలనలో సర్పంచుల అధికారాలను బలోపేతం చేయాలని కోరుతూ జిల్లా కలెక్టర్ కు వినతిపత్రం అందజేశారు.ఈ సందర్భంగా ముసినెపల్లి కుమార్ గౌడ్ మాట్లాడుతూ..గ్రామాల అభివృద్ధి,ప్రజలకు మెరుగైన పరిపాలన అందించాలంటే సర్పంచులకు పూర్తి బాధ్యతతో పాటు తగిన అధికారాలు ఉండాలని సర్పంచుల ఫోరం స్పష్టం చేసింది.ఈ సమస్యను త్వరలో మంత్రి సీతక్క దృష్టికి తీసుకెళ్లి సర్పంచుల



సమస్యలపై వినతిపత్రం సమర్పించి, పరిష్కారం కోసం ప్రభుత్వానికి తమ డిమాండ్లను తెలియ జేస్తామని తెలిపారు. గ్రామాల అభివృద్ధికోసం సర్పంచుల హక్కుల సాధన కోసం నిరంతర పోరాటం చేస్తామని హెచ్చరించారు.ఈ కార్యక్రమంలో మల్లంపల్లి మండలం సర్పంచ్ ఫోసం అధ్యక్షుడు ల్యూర శ్యామ్ రావు,ఉపాధ్యక్షుడు రమణారెడ్డి,ప్రధాన కార్యదర్శి రాజు నాయక్, తాడ్వాయి మండల సర్పంచ్ ఫోరం అధ్యక్షుడు గడ్డం నాగభూషణం, ఉపాధ్యక్షుడు దిద్ది మోహన్ రావు,ప్రధాన కార్యదర్శి పీరీల భారతి, ఏటూరునాగారం మండల సర్పంచ్ ఫోరం అధ్యక్షుడు గడ్డల నవీన్,కన్నాయి గూడెం మండల సర్పంచ్ ఫోరం అధ్యక్షురాలు పీరీల స్వస్థ,ఉపాధ్యక్షుడు తిప్పనపల్లి లక్ష్మయ్య, తదితర మండలాల అధ్యక్షులు,ఆయా గ్రామాల సర్పంచులు పాల్గొన్నారు.

మాజీ సీఎం కేసీఆర్ పై అనుచిత వాఖ్యలు చేసిన కాంగ్రెస్ ఎమ్మెల్యే పై చర్యలు తీసుకోవాలి



రాయకల్, సెప్టెంబర్ 09 (సవగీతం) బిఆర్ఎస్ పార్టీ గౌరవ అధ్యక్షులు ఉద్యమ నేత తెలంగాణ సాధకుడు తొలి ముఖ్యమంత్రి కల్వకుంట్ల చంద్రశేఖర్ రావు పై అనుచితమైన నేరపూరిత వాఖ్యలు చేసిన షాద్ నగర్ శాసనసభ్యులు కె.శంకరయ్య పై భారత శిక్షస్పతి నిబంధన మేరకు చర్యలు తీసుకోవాలని కోరుతూ రాయకల్ మండల మరియు పట్టణ బి.ఆర్.యస్ పార్టీ ఆధ్వర్యంలో స్థానిక రాయకల్ పోలీస్ స్టేషన్ లో ఫిర్యాదు ఇవ్వడం జరిగింది. ఈ కార్యక్రమంలో మండల మరియు పట్టణ బి.ఆర్.యస్ పార్టీ అధ్యక్షులు బిర్లం మల్లేష్, ఎలగేటి అనిల్, మండల డ పట్టణ కో. అర్జినేటర్ తురగ శ్రీధర్ రెడ్డికౌన్సిలర్ భూక్య రాకేష్ నాయక్ , సర్పంచ్ లు స్వామిరెడ్డి, గుమ్మడి సంతోష్ , ఉప సర్పంచ్ ఇద్దం సుధీర్ రెడ్డి,నాయకులు గోపి రాజారెడ్డి, కొయ్యూడి మహిపాల్ రెడ్డి, కన్నక మహేందర్, సోహెల్,రమపతిరావు, జుజిలేటి హరీష్ రావు, చింత పెల్లి గంగారెడ్డి, ఆదిరెడ్డి, ఎద్దండి దివాకర్ రెడ్డి,ఎనుగంటి రవి, కడతల లక్ష్మీ నారాయణ,నందు నాయక్, చిలుముల గంగాధర్, వాసాల రాంప్రసాద్,ఎనుగంటి రాములు, అలుపల్ల లక్ష్మణ్, రాజేందర్ రెడ్డి , వంశీ, రాజశేఖర్ రావు, తిరుపతిరెడ్డి, బూస గంగమల్లయ్య, సత్యం గౌడ్, అంజిరెడ్డి , సత్యనారాయణ, శ్రీను నాయక్, భూక్య లక్ష్మీ, సందెల విక్రమ్, మహేష్,వినోద్, బానాపత్ వెంకటేష్, తేజ, సవీన్, రాజు, ప్రణయ్ మరియు బి.ఆర్.యస్ శ్రేణులు పాల్గొన్నారు.

డీపీఓ వినోద్ కుమార్ కు అన్నాదుగూడెం పాలకవర్గం ఘన సన్మానం.



తల్లాడ, సెప్టెంబర్ 9 (సవగీతం):జిల్లా పంచాయతీ రాజ్ అధికారి వినోద్ కుమార్ బుధవారం తల్లాడ మండలంలోని అన్నాదుగూడెం గ్రామపంచాయతీని పరిశీలించారు. ఈ సందర్భంగా తొలిసారి గ్రామానికి వచ్చిన డిపీఓను స్థానిక పాలకవర్గం సన్మానించారు. ఈ సందర్భంగా సర్పంచ్ గొడ్ల ప్రభాకర్, ఉప సర్పంచ్ కొమ్మినేని వెంకటేశ్వర్లు (కెవి), మాజీ ఎంపీటీ డొడ్డ శ్రీనివాసరావుతో పాటు వార్డు మెంబర్లు శాలువాలతో సన్మానించి సత్కరించారు. ఈ కార్యక్రమంలో డిఎల్ పి ఓ.రాంబాబు, కల్లూరు డిఆర్పిఓ విజయలక్ష్మి, హౌసింగ్ డిప్యూటీ ఇంజనీర్ జగ్రామ్, ఎంపీడీఎ్ శ్రీధర్ రాజు, ఎంపీఓ శ్రీహరి, హౌసింగ్ ఏకా ఆస్కా,సుకెటరీ వెంకటేశ్వర్లు, వార్డు మెంబర్లు గొట్ల దావీదు, రాచబంటి వంశీ, మాజీ ఎంపీటీసీ తాజ్ జోసెఫ్, నాయకులు పొన్నం కృష్ణయ్య, అలవాల దావీదు, గ్రామ పెద్దలు పాల్గొన్నారు.

పాష్టికాహారం తీసుకుంటేనే పండంటి బిడ్డకు జన్మనివ్వవచ్చు



మాజీ ఎంపీటీ డొడ్డా శ్రీనివాసరావు
తల్లాడ, సెప్టెంబర్ 9(సవగీతం):గర్భిణీలు ప్రతి నెల పోషకాహారే కూడిన పాష్టికాహారం తీసుకుంటేనే పండంటి బిడ్డకు జన్మనివ్వవచ్చునని తల్లాడ మాజీ ఎంపీటీ డొడ్డా శ్రీనివాసరావు, సర్పంచ్ గొడ్ల ప్రభాకర్, ఉప సర్పంచ్ కొమ్మినేని వెంకటేశ్వర్లు(కెవి) సూచించారు. బుధవారం తల్లాడ మండల పరిధిలోని అన్నాదుగూడెం గ్రామంలోని 2వ అంగన్వాడీ కేంద్రంలో పోషణ మానస సందర్భంగా కార్యక్రమం నిర్వహించారు. ఈ సందర్భంగా సూపర్వైజర్ అనిత అధ్యక్షతన జరిగిన సభలో వారు మాట్లాడుతూ క్రమం తప్పకుండా ఆకుకూరలతో పాటు పోషకాలతో కూడిన ఆహారాన్ని తీసుకోవాలని సూచించారు. అంగన్వాడీ సెంటర్ లో అందించే పాష్టికాహారాన్ని తప్పనిసరిగా గర్భిణీలు తినాలన్నారు. సాధారణ కాన్ను జరిగే వరకు చూడాలని, తొందరపడి ఆవరేషన్లు చేయించుకోవద్దని సూచించారు. ప్రభుత్వ ఆసుపత్రిలో ఎంతో నిపుణులు కలిగిన వైద్యులు ప్రసవాలు చేస్తున్నారు, వాటిని సద్వినియోగం చేసుకోవాలని కోరారు. పోషకాల ప్రాముఖ్యత గురించి పలువురు క్షుప్రంగా వివరించారు. ఈ కార్యక్రమంలో ఎవెన్ఎం రాంబాయి, గ్రామ నాయకులు పొన్నం కృష్ణయ్య, అంగన్వాడీ డీచర్ గోవిందు నాగరత్నం, గ్రామ అంగన్వాడీ డీచర్లు, ఆయాలు పాల్గొన్నారు.



బాలయ్య-కొరటాల మూవీలో ఇద్దరు విశ్వర్యలు.. మేకోవర్ చూస్తే షాకే!

గాడ్ ఆఫ్ మాసెస్ నందమూరి బాలకృష్ణ, స్టార్ డైరెక్టర్ కొరటాల శివ కాంబినేషన్‌లో తెరకెక్కుతున్న క్రీజీ ప్రాజెక్ట్‌పై ఇండస్ట్రీలో భారీ అంచనాలు నెలకొన్నాయి. 'దేవర్' తర్వాత కొరటాల శివ రూపొందించనున్న ఈ చిత్రం బాలయ్య కెరీర్‌లో మరో ప్రత్యేకమైన సినిమంగా నిలుస్తుందని అభిమానులు అభిప్రాయపడ్డారు. ఇప్పటికే ఈ ప్రాజెక్ట్‌కు సంబంధించిన పలు ఆసక్తికరమైన వార్తలు ఫిల్మ్‌నగర్‌లో చక్కర్లు కొడుతున్నాయి. ముఖ్యంగా బాలకృష్ణ ఈ సినిమాలో ఇప్పటివరకు చూడని సరికొత్త మేకోవర్‌తో కనిపించనున్నారనే టాక్ అభిమానుల్లో ఆసక్తిని పెంచుతోంది. బాలకృష్ణను మాస్ యాక్షన్ హీరోగా అద్భుతంగా ప్రెజెంట్ చేయడంలో దర్శకులు ప్రత్యేక శ్రద్ధ తీసుకుంటుంటారు. అయితే కొరటాల శివ మాత్రం ఈసారి బాలయ్యను కేవలం మాస్ యాంగిలేక పరిమితం చేయకుండా.. ఆయన పాత్రలో కొత్త షేడ్స్‌ను చూపించనున్నారని టాక్ వినిపిస్తోంది. సామాజిక అంశాలు, కుటుంబ భావోద్వేగాలను కమర్షియల్ ఎలిమెంట్స్‌తో మేళవించడం కొరటాల శివ శైలి. ఈ సినిమాలోనూ అదే తరహాలో యూనివర్సల్ ఎమోషన్‌తో కూడిన కథను నిర్ధారించేసిపట్టు సినీ వర్గాల్లో ప్రచారం జరుగుతోంది. ఈ భారీ చిత్రానికి సంబంధించిన తొలి షూటింగ్ షెడ్యూల్ అక్టోబర్ మొదటి వారం నుంచి ప్రారంభం కానున్నట్లు తెలుస్తోంది. అయితే మొదటి షెడ్యూల్‌లో బాలకృష్ణ పాల్గొనరనే టాక్ వినిపిస్తోంది. బాలయ్య లేకుండా కీలకమైన సన్నివేశాలతో పాటు భారీ యాక్షన్ ఎపిసోడ్‌లను చిత్రీకరించేందుకు మేకర్స్ ప్లాన్ చేస్తున్నట్లు సమాచారం. ఇందుకోసం ప్రత్యేకంగా భారీ సెట్‌ను నిర్మించేస్తున్నారని తెలుస్తోంది. దాదాపు 15 రోజుల పాటు హై-వోల్టేజీ యాక్షన్ సన్నివేశాలను చిత్రీకరించనున్నట్లు ఫిల్మ్‌నగర్ వర్గాల్లో చర్చ జరుగుతోంది. ఇక ఈ సినిమాలో హీరోయిన్ ఎవరనే విషయంపై కొంతకాలంగా ఆసక్తి కొనసాగుతోంది. తాజాగా మలయాళ నటి బశ్వర్య లక్ష్మి పేరును దాదాపు ఖరారు చేసినట్లు ఇండస్ట్రీలో టాక్ వినిపిస్తోంది. వైద్యురాలిగా పనిచేసిన బశ్వర్య లక్ష్మి.. నటనపై ఆసక్తితో సినిమాల్లోకి వచ్చి మలయాళం, తమిళం తో పాటు తెలుగులోనూ మంచి గుర్తింపు తెచ్చుకున్నారు. ప్రస్తుతం సాయిదుర్గా తేజ్ నటిస్తున్న సరిహంబి ఏటిగట్టులోనూ ఆమె కీలక పాత్రలో కనిపిస్తున్నారు. ఈ నేపథ్యంలో బాలకృష్ణ సరసన నటించే అవకాశం దక్కితే ఆమె కెరీర్‌కు ఇది మరో కీలక మలుపుగా మారే అవకాశం ఉందని సినీ వర్గాలు అభిప్రాయపడుతున్నాయి. ఈ సినిమాలో మరో కీలకమైన పాత్ర కోసం నటి బశ్వర్య రాజేష్ పేరు కూడా వినిపిస్తోంది. ఆమెను రెగ్యులర్ హీరోయిన్ పాత్రలో కాకుండా లేడీ విలన్‌గా సరికొత్త నెగటివ్ షేడ్‌లో చూపించనున్నారనే ప్రచారం జరుగుతోంది. అయితే హీరోయిన్, లేడీ విలన్ పాత్రలకు సంబంధించిన ఈ వివరాలపై చిత్రబృందం నుంచి అధికారిక ప్రకటన రావాల్సి ఉంది.



రామాయణకు గాడ్జిల్లా మైనస్ జీరో డెబ్బ ఐమ్మాక్స్ స్క్రీన్ కోసం గ్లోబల్ వార్

ప్రస్తుతం ప్రపంచవ్యాప్తంగా సినీ ప్రేక్షకులు ఆసక్తిగా ఎదురుచూస్తున్న భారీ చిత్రాల్లో 'రామాయణ: పార్ట్ 1' ఒకటి. భారతీయ పురాణ ఇతిహాసం రామాయణాన్ని అత్యంత భారీ స్థాయిలో తెరకెక్కిస్తున్న ఈ సినిమాలో రణబీర్ కపూర్ శ్రీరాముడిగా, యష్ రావణుడిగా, సాయి పల్లవి సీతగా నటిస్తున్నారు. నితేష్ తివారీ దర్శకత్వంలో రూపొందుతున్న ఈ సినిమా విజువల్ గ్రాండియర్‌గా తెరకెక్కుతోంది. నవంబర్ 6, 2026న ప్రపంచవ్యాప్తంగా విడుదలకు సిద్ధమవుతోంది. అదే తేదీన జపాన్‌కు చెందిన మరో భారీ చిత్రం 'గాడ్జిల్లా మైనస్ జీరో' కూడా అంతర్జాతీయ మార్కెట్‌లోకి రాబోతోంది. 'గాడ్జిల్లా మైనస్ వన్'కు కొనసాగింపుగా తెరకెక్కుతున్న ఈ చిత్రానికి తకాషి యమజాకి దర్శకత్వం వహిస్తున్నారు. తాజాగా విడుదలైన ట్రైలర్‌తో సినీమాపై అంచనాలు మరింత పెరిగాయి. దీంతో రామాయణ--గాడ్జిల్లా మధ్య పోటీ ఇప్పుడు మరోసారి హాట్ టాపిక్‌గా మారింది. సాధారణంగా రెండు పెద్ద సినీమాలూ ఒకే రోజు విడుదలైతే థియేటర్లు, ఆడియెన్స్, బాక్సాఫీస్ వసూళ్ల కోసం పోటీ ఉంటుంది. కానీ ఈసారి పరిస్థితి మరింత ఆసక్తికరంగా మారింది. కారణం.. రెండు సినీమాలూ ప్రీమియం ఐమ్మాక్స్ అనుభూతిని దృష్టిలో పెట్టుకుని రూపొందిన భారీ విజువల్ చిత్రాలు కావడమే. ముఖ్యంగా 'గాడ్జిల్లా మైనస్ జీరో'ను జపాన్‌లో ఐమ్మాక్స్ కోసం ప్రత్యేకంగా చిత్రీకరించిన తొలి జపనీస్ ప్రొడక్షన్‌గా అధికారికంగా ప్రచారం చేస్తున్నారు. ఐమ్మాక్స్ స్క్రీన్‌పై విజువల్స్, సౌండ్‌ను మరింత విస్తృతంగా అన్వదించేలా సినీమాను రూపొందించినట్లు చిత్రబృందం చెబుతోంది. ఇక 'రామాయణ' కూడా ప్రపంచవ్యాప్తంగా భారీ స్థాయిలో విడుదలకు సిద్ధమవుతున్న నేపథ్యంలో.. ముఖ్యంగా నార్త్ అమెరికా వంటి ఓవర్సీస్ మార్కెట్‌లో ఐమ్మాక్స్ స్క్రీన్ కేటాయింపు కీలకంగా మారే అవకాశం ఉందనే చర్చ సాగుతోంది. 'గాడ్జిల్లా మైనస్ జీరో' తాజా ట్రైలర్ విడుదలైన తర్వాత ఈ పోటీపై చర్చ మరింత పెరిగింది. ట్రైలర్‌లో భారీ విజువల్స్, గాడ్జిల్లా విధ్వంసం, యాక్షన్ సీక్వెన్స్‌లు ప్రేక్షకులను ఆకట్టుకునేలా కనిపించడంతో సినీమాపై అంతర్జాతీయంగా ఆసక్తి పెరుగుతోంది.



రూ.200 కోట్ల 'ఇరుముడి' ఓటీటీలోకి..

రవితేజ భాక్ ఐస్టర్ ఎక్స్‌ప్రెస్, ఎప్పటి నుంచి స్ట్రీమింగ్ అంటే?

ఓటీటీ ప్రేక్షకులకు అందిపోయే గుడ్ న్యూస్. థియేటర్‌లో సంచలన విజయాన్ని అందుకున్న మాస్ మహారాజా రవితేజ 'ఇరుముడి' ఇప్పుడు డిజిటల్ స్ట్రీమింగ్‌కు సిద్ధమవుతున్నట్లు తెలుస్తోంది. శివ నిర్వాణ దర్శకత్వంలో తెరకెక్కిన ఈ ఎమోషనల్ డ్రామా బాక్సాఫీస్ వద్ద భారీ వసూళ్లతో నత్తా చాటింది. ముఖ్యంగా రవితేజను మాస్ హీరోగా మాత్రమే కాకుండా ఒక బలమైన ఎమోషనల్ నటుడిగా చూపించిన ఈ సినిమా ప్రేక్షకుల నుంచి మంచి స్పందనను అందుకుంది. ఇప్పుడు థియేట్రీకల్ రెవెన్సు విజయవంతంగా పూర్తి చేసుకున్న ఈ మూవీ.. ఓటీటీ ప్రేక్షకులను అలరించేందుకు సిద్ధమవుతున్నట్లు సమాచారం. 'నిన్ను కోరి', 'మజిలీ' వంటి ఎమోషనల్ కథలను తెరకెక్కించిన దర్శకుడు శివ నిర్వాణ.. రవితేజతో 'ఇరుముడి'ని తెరకెక్కించారు. విడుదలైన తొలి రోజు నుంచే ఈ సినిమాకు పాజిటివ్ పబ్లిక్ టాక్ రావడంతో బాక్సాఫీస్ వద్ద వసూళ్లు స్థిరంగా కొనసాగాయి. ఇతర సినీమాల నుంచి పోటీ ఉన్నప్పటికీ.. 'ఇరుముడి' మాత్రం సుదీర్ఘంగా థియేటర్‌లో ఆకట్టుకుంది. ఈ క్రమంలోనే ప్రపంచవ్యాప్తంగా రూ.200 కోట్ల గ్రాస్ మార్క్‌ను అందుకున్నట్లు సమాచారం. రవితేజ కెరీర్‌లో ఈ సినిమా మరో భారీ విజయంగా నిలిచింది. రవితేజ అంటే మాస్, కామెడీ, ఎన్‌ర్జిటిక్ యాక్షన్ అనే ఇమేజ్ ప్రేక్షకుల్లో బలంగా ఉంది. అయితే 'ఇరుముడి'లో శివ నిర్వాణ ఆయనలోని మరో కోణాన్ని ప్రేక్షకులకు పరిచయం చేశారు. కుటుంబ బంధాలు, తండ్రీకూతుళ్ల మధ్య అనుబంధం, భావోద్వేగాల చుట్టూ కథను నడిపించిన తీరు ప్రేక్షకులను బాగా కనెక్ట్ చేసిందని ట్రేడ్ వర్గాలు విశ్లేషిస్తున్నాయి. ముఖ్యంగా రవితేజ నటనలోని ఎమోషనల్ షేడ్స్ ఈ సినిమాకు ప్రత్యేక ఆకర్షణగా నిలిచాయి. ఇప్పుడు ఈ సినిమా డిజిటల్ స్ట్రీమింగ్‌పై ఆసక్తికరమైన వార్తలు వినిపిస్తున్నాయి. ఇండస్ట్రీ వర్గాల సమాచారం ప్రకారం ప్రముఖ ఓటీటీ సంస్థ నెట్‌ఫ్లిక్స్ 'ఇరుముడి' డిజిటల్ హక్కులను దక్కించుకున్నట్లు తెలుస్తోంది. అంతేకాదు.. సెప్టెంబర్ 18 నుంచి ఈ సినిమా ఓటీటీలో స్ట్రీమింగ్‌కు వచ్చే అవకాశం ఉందని టాక్ వినిపిస్తోంది. తెలుగుతో పాటు తమిళం, మలయాళం, కన్నడ, హిందీ భాషల్లోనూ ఒకేసారి అందుబాటులోకి రానున్నట్లు సమాచారం. అయితే స్ట్రీమింగ్ తేదీ, భాషల వివరాలపై నెట్‌ఫ్లిక్స్ నుంచి అధికారిక ప్రకటన రావాల్సి ఉంది. థియేటర్‌లో 'ఇరుముడి'కి ప్రధాన బలంగా నిలిచిన అంశాల్లో రవితేజ నటనతో పాటు చిన్నారీ నక్త్రతతో ఆయనకు సంబంధించిన ఎమోషనల్ సన్నివేశాలు కూడా ఉన్నాయి. ఈ సన్నివేశాలు ప్రేక్షకులను కదిలించాయని టాక్ వచ్చింది.

ఘనంగా 'కళ్యాణం కమనీయం జీవితం' ట్రైలర్ లాంఛ్.. ఈ నెల 18న వరల్డ్ వైడ్ గ్రాండ్ థియేట్రీకల్ రిలీజ్!



రిలీజ్‌కు సిద్ధమైంది. తెలుగు రాష్ట్రాల్లో ఈ చిత్రాన్ని ప్రముఖ డిస్ట్రిబ్యూటర్ రాజవంశీ అత్యంత భారీ స్థాయిలో విడుదల చేస్తున్నారు. ఈ నేపథ్యంలో చిత్ర యూనిట్ హైదరాబాద్‌లో అత్యంత ఘనంగా ట్రైలర్ లాంఛ్ ఈవెంట్‌ను నిర్వహించింది. టాలీవుడ్ ప్రముఖ స్టార్ డైరెక్టర్ వి.వి.వి.నారాయణ్, ప్రముఖ నిర్మాతలు కేఎల్ దామోదర ప్రసాద్, ప్రసన్న కుమార్ తదితరులు ముఖ్య అతిథులుగా విచ్చేసి సందడి చేశారు. ఈ వేడుకలో చిత్ర బృందం పంచుకున్న ఆసక్తికర విశేషాలు సినిమాపై అంచనాలను తారాస్థాయికి చేర్చాయి. సమాజంలో నేడు సర్వసాధారణంగా మారుతున్న భార్యాభర్తల బంధాలు, వాటి మధ్యలోకి ఒక మూడో వ్యక్తి ప్రవేశం వల్ల వచ్చే మనస్సుర్తలు, ఆ సవాళ్లను ఎదుర్కొంటూ ఆ జంట తమ ప్రేమను, బంధాన్ని ఎలా నిలబెట్టుకున్నారు అనే సున్నితమైన భావోద్వేగాల సమాహారంగా ఈ సినిమాను తెరకెక్కించారు. ఎక్కడా అసభ్యతకు తావులేకుండా, కుటుంబం అంతా కలిసి నవ్వుతూ, భావోద్వేగానికి గురవుతూ చూసేలా ఈ క్లీన్ ఫ్యామిలీ అండ్ లవ్ ఎంటర్టైనర్‌ను రూపొందించినట్లు మేకర్స్ తెలిపారు. ఈ వేడుకలో నిర్మాత పైలా ప్రసాద్ రావు మాట్లాడుతూ, తాము యూఎస్‌లో సాఫ్ట్‌వేర్ రంగంలో స్థిరపడినప్పటికీ సినిమాపై ఉన్న మక్కువతో గతంలో '24 కిస్సెస్' చిత్రాన్ని నిర్మించామని, ఇప్పుడు కొత్తవారితో మరింత ఇన్స్పైరేషన్ కంటెంట్‌ను ప్రేక్షకులకు అందించాలనే తపనతో ఈ సినిమా చేశామని తెలిపారు. వ్యాపార లెక్కలకంటే మంచి సినిమా తీయాలనే ప్యాషన్‌తో పనిచేశామని, ఈ చిత్రంలోని లవ్, ఫ్యామిలీ ఎమోషన్స్ ప్రేక్షకులను కచ్చితంగా కదిలిస్తాయని పేర్కొన్నారు.

టాలీవుడ్‌లో ప్రతిభావంతులైన యువ నటీనటులు, కొత్త ఆలోచనలతో వస్తున్న టెక్నీషియన్లను ప్రోత్సహించే చిత్రాలకు ఎల్లప్పుడూ ప్రత్యేక స్థానం ఉంటుంది. ఆ కోవలోనే యాక్ట్ మరియు ఫ్యామిలీ ఆడియెన్స్‌ను ఏకకాలంలో అలరించే సరికొత్త కథాంశంతో ప్రేక్షకుల ముందుకు వస్తోన్న చిత్రం "కళ్యాణం కమనీయం జీవితం". వివిపై మీడియా ఫిల్మ్ ఫ్యాక్టరీ హతాకంపై పైలా ప్రసాద్ రావు, కిషోర్ గుండాల సంయుక్తంగా అత్యున్నత నిర్మాణ విలువలతో ఈ చిత్రాన్ని నిర్మించారు. రవి లోకిరెడ్డి దర్శకత్వం వహించిన ఈ సినిమాలో ఖాన్ దురాని, సాహితీ అవంధ జంటగా నటిస్తున్నారు. అన్ని కార్యక్రమాలను పూర్తి చేసుకున్న ఈ చిత్రం, ఈ నెల 18న ప్రపంచవ్యాప్తంగా ఘనంగా థియేట్రీకల్

